

இனிமையான குழந்தைகளே! பாதி கல்பமாக மாயை உங்களை சபித்து விட்டது. இப்போது பாபா அனைத்து சாபங்களையும் நீக்கி உங்களுக்கு ஆஸ்தி கொடுக்க வந்துள்ளார். நீங்கள் ஸ்ரீமத் படி நடந்தீர்களானால் , ஆஸ்திக்கு தகுதியானவர்கள் ஆகிவிடுவீர்கள்.

கேள்வி:

ஆத்மா உணர்வில் இருப்பதற்கான சரியான ரகசியத்தை குழந்தைகளாகிய நீங்கள் என்னவென்று புரிந்து கொண்டீர்கள்?

பதில்:

பழைய உலகத்திலிருந்து இறந்து பாபாவினுடையவராக வேண்டும். அதாவது வாழ்ந்து கொண்டே இறந்து மறுபிறவி எடுப்பது தான் ஆத்மா அபிமானியாக ஆவது. இந்த பழைய செருப்பினை (சரீரத்தை) மறந்து பாபாவிற்குச் சமமாக அசரீரியாக ஆகி பாபாவை நினைவு செய்ய வேண்டும். இதுவே (தேகி அபிமானி) ஆத்ம உணர்வில் இருப்பதற்கான உண்மையான ரகசியமாகும்.

பாடல்:

ஓம் நமோ சிவாய....

ஓம் சாந்தி!

குழந்தைகள் பாடல் கேட்டீர்கள். ஒரு புறம் பக்தியின் காரிருள், மற்றொரு புறம் தாய் தந்தையின் குழந்தைகள். யாருடைய மகிமையை கேட்டீர்களோ தற்போது அவர் முன் அமர்ந்துள்ளீர்கள். சிவாய நமஹ! என்று கூறுகின்றீர்கள். நீங்களே தாயும் தந்தையும் என்றும் கூறுகின்றீர்கள். அனைவருக்கும் தாய் தந்தையாக இருக்கின்றார். அனைவருக்கும் சுவாமி(பதி)யாகவும் இருக்கின்றார். பாபா புரிய வைக்கின்றார், ஆண், பெண் என்ற மனிதர்கள் அனைவருமே பக்தர்கள், பிரிய தரிசினிகள் (மணமகள்). அவர் ஒருவர் தான் பிரியதரிசன் (மணமகள்), சுவாமி, தாய், தந்தை. குழந்தைகளாகிய உங்களுக்கு தந்தையாகவும் உள்ளார். பிரிய தரிசினிகளுக்கு பிரியதரிசனாகவும் உள்ளார். இவ்விஷயங்களை குழந்தைகள் புரிந்து கொள்கின்றீர்கள். மற்றவர்கள் அனைவருமே இருளில் உள்ளார்கள். நீங்கள் தற்போது வெளிச்சத்தில் இருக்கின்றீர்கள். நீங்கள் புரிந்து கொண்டீர்கள் பாபாவிற்கு முன்பாக அமர்ந்திருக்கின்றோம். நிராகார் பகவான் எவ்வாறு உலகத்தினை படைப்பார், அவசியம் தாய் தந்தை தேவை. ஆதலால் பாபா கூறுகின்றார் நான் இவர் (பிரம்மா) மூலமாக குழந்தைகளுக்கு புதிய பிறப்பினைக் கொடுக்கின்றேன். நீங்கள் கூட கூறுகின்றீர்கள் பழைய உலகத்திலிருந்து இறந்து பாபாவுடையவர்களாக ஆகிவிட்டோம், அதாவது ஆத்ம உணர்வில் இருக்கின்றோம். தந்தை எப்போதும் ஆத்மா உணர்விலே இருப்பார். அவர் வந்து இச்சமயம் ஆத்ம உணர்வில் இருப்பதற்கான ரகசியத்தைப் புரிய வைக்கின்றார். நீங்கள் யாரை மகிமை செய்து வந்தீர்களோ தாயும் நீயே, தந்தையும் நீயே என்று அவருக்கு முன்பாக அமர்ந்துள்ளீர்கள். நீங்கள் உங்களுடைய கிராமத்தில் இருந்தாலும் அருகில் இருக்கின்றீர்கள்.

குழந்தைகளின் சேவைக்காக பாபா வந்துள்ளார். பதீத பாவனர் பாபா அறிந்துள்ளார் நான் தான் தூய்மையற்றவர்களை தூய்மையாக ஆக்க வேண்டியுள்ளது. அவரைத் தான் நினைவு செய்தீர்கள், பதீத பாவனரே வாருங்கள் என்றும் அழைத்தீர்கள். இப்போது நீங்கள் சங்கம யுகத்தில் இருக்கின்றீர்கள். நாம் தூய்மையில்லாமல் இருக்கிறோம் என்று அறிந்து கொண்டீர்கள். ஒரே ஒரு பாபா தான் தூய்மை இல்லாதவர்களை தூய்மை யானவர்களாக ஆக்கக் கூடியவர், அவரைத்தான் சிவாய நமஹ என்று கூறினீர்கள். குழந்தைகள் பாபாவை அழைக்கின்றீர்கள். அனைவருக்கும் குழந்தைகள் என்றால் பிடிக்கும். பாபா குழந்தைகளின் சேவைக்காக வந்துள்ளார். குழந்தை பிறந்தவுடன் தந்தை சேவை செய்கின்றார். இப்போது நீங்கள் தெரிந்து கொண்டீர்கள், அவர் மூலமாக தூய்மையாக ஆகிக் கொண்டிருக்கிறோம். அவர் தான் மிகவும் அன்பான தந்தை. அவரை பாதி கல்பமாக அழைத்தோம். சத்தியுகம், திரேதாயுகத்தில் பாபாவின் ஆஸ்தியினை அடைந் தோம். பின்னர் ஆஸ்தி மறைந்து போய்விட்டது. இராவணன் மாயை சாபம் போட்டுவிட்டான். நாம் முற்றிலும் துக்கமானவர்களாக ஆகிவிட்டோம். உலகத்தில் அனைவருக்கும் துக்கமே துக்கம். துக்கத்தின் மலையே விழப்போகிறது. அச்சமயம் தான் பாபா வருகின்றார். அனைவருமே பாவ ஆத்மாவாக ஆகிவிட்டார்கள். பாவம் செய்யக்கூடியவர்கள் துக்கம் அடைகின்றார்கள். பாபா வந்து புண்ணியாத்மாவாக ஆக்குகின்றார். ஆஸ்தியினைத் தருகின்றார். நாம் மீண்டும் எல்லைக்கு அப்பாற்பட்ட தந்தையிடம் இருந்து 21 பிறவிக்கான ஆஸ்தியினை அடைகின்றோம் என்பதை நீங்கள் அறிந்து கொண்டீர்கள். மாயை சாபம் கொடுத்து விட்டது. பாபா வந்து சாபத்தினை நீக்குகின்றார். பாபா கூறுகின்றார் என்னை நினைவு செய்யுங்கள், அப்போது சதா சாந்தியாக ஆகிவிடுவீர்கள். இங்கு சாந்தியாக இருக்க முடியாது. துக்கமான உலகம் அல்லவா! நான்

உங்களை சாந்தி தாமத்திற்கு அழைத்துச் செல்கின்றேன். அங்கு சுகம், சாந்தி, செல்வம், பொருட்கள் அனைத்துமேயிருக்கும். எல்லையற்ற தந்தையிடமிருந்து 21 பிறவிக்கு பைகளை நிரப்ப வந்திருக்கிறீர்கள். ஒவ்வொருவரும் தன்னுடைய முயற்சியின் மூலம் ஆஸ்தியினை பெற வேண்டும். இப்போது பகவானுடைய குழந்தையாக ஆகிவிட்டீர்கள். அவர் தான் சொர்க்கத்தினை படைப்பவர். அவசியம் சொர்க்கத்தின் ஆஸ்தியைக் கொடுப்பார். நாம் அவருடைய குழந்தைகளாக ஆகிவிட்டோம். அவசியம் ஆஸ்தி கிடைக்க வேண்டும். குழந்தைகள் தான் ஆஸ்திக்கு அதிகாரி. பாபா கூறுகின்றார் 5000 ஆண்டிற்கு முன்பு ஆஸ்தி கொடுத்திருந்தேன். பின்னர் இழந்து விட்டீர்கள். இப்போது சங்கமயுகம், ஆஸ்தி கிடைத்து கொண்டிருக்கிறது. இதனை நீங்கள் புரிந்து கொண்டீர்கள். கல்பத்திற்கு முன்னால் சுயதரிசன சக்கரதாரி பிராமண குழந்தைகளாக இருந்தோம். அவர்கள் தான் மெது மெதுவாக (ஒவ்வொருவராக) வந்து கொண்டிருக்கின்றார்கள். நாளுக்கு நாள் பிராமண குலபூஷணர்கள் அதிகமாகி கொண்டேயிருப்பார்கள். இந்த குலம் வளர்ந்து கொண்டேயிருக்கும். நீங்கள் தான் பிரம்மா முகவம்சாவளி பிராமணர்கள் ஆகின்றீர்கள். சிவபாபா அவ்வாறு ஆக்குகின்றார். இச்சமயம் நீங்கள் ஈஸ்வரனுடைய குழந்தைகள். உங்களை சர்வ குண சம்பன்ன, (நிறைந்தவர்களாக) 16 கலை சம்பூர்ணம், (உடையவர்களாக) அஹிம்சா பரமோதர்மத்தினராக (இம்சை தராத உயர்ந்த தர்மத்தைச் சார்ந்தவர்களாக) ஆக்குகின்றார். ஒரு போதும் தேவதைகள் ஹிம்சை செய்ய மாட்டார்கள். நீங்கள் அறிந்து கொண்டீர்கள், நாம் தான் தேவதையாக இருந்தோம். நாம் மீண்டும் ஆகின்றோம். சக்கரத்தினை சுற்றி வந்துள்ளோம். தேவதை குலத்தில் இருந்து சத்திரிய குலம், அதாவது வர்ணங்களில் வந்துள்ளீர்கள். சத்திரிய குலத்தில் இருந்து வைஷ்ய குலம், அதாவது வர்ணத்தில் வந்துள்ளீர்கள். நாம் 84 பிறவி சக்கரத்தில் முழுமையாக சுற்றி வந்திருக்கின்றோம். இப்போது ஆஸ்தியைக் கொடுப்பதற்கு மீண்டும் பாபா வந்துவிட்டார். சாபத்தினை நீக்கி தூய்மை இல்லாமலிருப்பதிலிருந்து தூய்மையாக்குகின்றார். இங்குள்ள மனிதர்கள் அனைவருமே சாபம் அடைந்துள்ளார்கள். பாபா வந்து சாபத்தினை நீக்கி ஆஸ்தியைத் தருகின்றார். இது சங்கமயுகம். இப்போது உங்களுக்குச் சத்யுகம் தூரமில்லை. சொர்க்கம் மிகவும் அருகாமையில் உள்ளது. எந்தளவு ஆத்மாவும் உடலும் அருகாமையில் உள்ளதோ அதுபோல் மிகவும் அருகில் இருக்கின்றது. மனிதர்கள் சொர்க்கம் மிக தூரமாக இருக்கிறது என்று எண்ணுகின்றார்கள். ஆனால் குழந்தைகள் மிகவும் அருகில் வந்துவிட்டீர்கள். பாதி கல்பம் சொர்க்கம் இருந்தது, பாதி கல்பம் நரகம் இருந்தது. இப்போது சொர்க்கம் எதிரிலேயே இருக்கின்றது.

பாபா கூறுகின்றார்: ஒரு விநாடியில் சொர்க்கத்தின் இராஜ்யத்தைப் பெற்றுக் கொள்ளுங்கள். நாம் பாபாவுடையவர்களாக ஆவதின் மூலமாக சொர்க்கத்தின் எஜமானர்களாக ஆகின்றோம் என்பதை சரியாக உணர்ந்துள்ளீர்கள். தந்தையிடமிருந்து நான் ஆஸ்தியைப் பெறுகின்றேன் என்று எப்படி குழந்தைகள் நினைக்கின்றார்களோ அப்படியே தந்தையும் புரிந்து கொள்வார் வாரிசு பிறந்துள்ளது என்று. சிறிய குழந்தையாக இருந்தாலும், வாய் மூலமாக பேச முடியாவிட்டாலும், வாரிசு பிறந்து உள்ளது என்று தந்தை புரிந்து கொள்கின்றார். இவர் எல்லைக்கு அப்பாற்பட்ட தந்தை. ஆத்மா புரிந்து கொள்கின்றது பாபாவுடையவர்களாக ஆகிவிட்டோம், வாரிசாக ஆகிவிட்டோம் என்று. பாபா கூறுகின்றார், நீங்கள் அவசியம் சொர்க்கத்தின் வாரிசாக ஆகிவிட்டீர்கள். ஆனால் ஆஸ்தியில் கூட நிறைய பிரிவுகள் உள்ளன. சிலர் சூரிய வம்சத்தினர், சிலர் சந்திர வம்சத்தினர், சிலர் பிரஜைகளாக வருகின்றார்கள். தனித்தனி பதவிகள் உள்ளன. நாம் தந்தையின் ஆஸ்திக்கு எஜமானர்கள் ஆகின்றோம் என்று குழந்தைகள் புரிந்துள்ளனர். குழந்தைகளாகிய நீங்கள் புரிந்து கொண்டீர்கள் நாம் எல்லையற்ற பாபாவின் குழந்தைகள் என்று. நாம் முழு உலகத்திற்கு எஜமானர்களாக வெறும் பாரதத்திற்கு மட்டுமல்ல, முழு உலகத்திற்கும். பாரதத்தில் இராஜ்யம் செய்தாலும், முழு உலகத்திற்கும் எஜமானர்கள் ஆகின்றோம். அங்கு வேறு இராஜாக்கள் இராஜ்யம் செய்ய இருக்க மாட்டார்கள். ஆதலால் உங்களுக்கு எவ்வளவு போதை இருக்க வேண்டும்? எல்லையற்ற தந்தை மற்றும் எல்லையற்ற குழந்தைகள்! இப்போது நீங்கள் எத்தனை குழந்தைகள். நீங்கள் கூறுகின்றீர்கள், நாங்கள் சொர்க்கத்தின் எஜமானர்களாக ஆகிக் கொண்டிருக்கின்றோம். பாபாவைப் போல் இனிமையானவர் வேறு யாருமேயில்லை. பாபா எந்தவிதமான பலனையும் எதிர்பார்க்காமல் சேவை செய்கின்றார். அவர் எஜமானர் ஆவதில்லை. குழந்தைகளை ஆக்குகின்றார். மனிதர்கள் கூறுகின்றார்கள், இந்த வயதானவர் தான் நிறைய சுகத்தினை அனுபவித்துள்ளார், வயதான காலத்தில் சந்நியாசம் செய்தார் என்றால் அது என்ன பெரிய விஷயம்? இம்மாதிரி சிவபாபாவிற்கு சொல்ல முடியாது. அவர் கூறுகின்றார்: நான் சொர்க்கத்தின் சுகத்தினைக் கூட பெறுவதில்லை. நான் உங்களை சொர்க்கத்தின் எஜமானர்களாக ஆக்கி, உங்களுக்கு சொர்க்கத்தின் இராஜ்யத்தினைத் தருகின்றேன். அந்த இராஜாக்கள் தான் இராஜ்யம் செய்துவிட்டு பின்னர் இராஜ்ய பாக்கியத்தினை (வாரிசுக்கு) கொடுக்கின்றார்கள். இவர் கூறுகின்றார் செல்லமான குழந்தைகளே! நான் பரந்தாமத்தில் இருந்து வந்துள்ளேன், உங்களுக்கு இராஜ்ய பாக்கியத்தினை கொடுப்பதற்கு. நான் இராஜ்யம் செய்வதில்லை. நான் தூய்மை இல்லாத உலகத்தில், தூய்மையற்ற சரீரத்தில் வருகின்றேன். உங்களை தூய்மை யாக்குவதற்கு. இதில் எவ்வளவு தடைகள் ஏற்படுகின்றது. கிருஷ்ணர் யாரையும் விரட்டவில்லை. நீங்கள் சிவபாபாவிடம் ஓடி வருகிறீர்கள். நாங்கள் முழுமையான ஆஸ்தியை பெறுவதற்கு பாபாவிடம் செல்கின்றோம், நேராகப் போய் மடியில் சரணடைகின்றோம், நாங்கள் ஈஸ்வரிய மடியில் வந்துள்ளோம் என்று

கூறுகின்றீர்கள், ஈஸ்வரனிடமிருந்து ஆஸ்தியினைப் பெற வேண்டும். இந்த இராவணன் என்ற எதிரியிடமிருந்து விடுவிக்க பாபா தூய்மையில்லாத உலகத்தில் வருகின்றார், இந்த ஐந்து விகாரங்கள் என்ற இராவணன் மிக மிக பெரிய எதிரியாக இருக்கின்றான். இங்கு நீங்கள் இராவணனிடமிருந்து விடுதலை பெற வேண்டும். ஒரேஒரு பாபா பதீத் பாவனன். அவரைத்தான் சிவாய நமஹ என்று கூறுகின்றீர்கள். அனைவருக்கும் பிரிய தரிசன், பிரிய தரிசினிகளை மலராக ஆக்கி, அழைத்துச் செல்கின்றார். தற்போது உங்களுடைய ஆத்மா, சரீரம் இரண்டுமே தூய்மை இழந்ததாக உள்ளது. நான் உங்களுடைய ஆத்மாவை தூய்மையாக ஆக்குகின்றேன். ஆதலால் சரீரமும் தூய்மையாக கிடைக்கும். பின்பு நீங்கள் சத்தியயுகத்தின் மகாராஜா மகாராணியாக ஆகின்றீர்கள். பிரிய தரிசன் வந்து தகுதியானவர்களாக ஆக்குகின்றார். இராவணன், மாயை தகுதியற்றவர்களாக ஆக்கியிருந்தது. இப்போது சிவபாபா பிரம்மா உடலில் வந்து தகுதியுடையவராக ஆக்குகின்றார். ஸ்ரீமத்படி நடந்து கொண்டிருந்தால் தான்! பகவான் ஸ்ரீமத் கொடுக்கின்றார், அவரைத்தான் தாய், தந்தை என்று கூறுகின்றீர்கள். கிருஷ்ணரை கூறுவதில்லை. குழந்தை களாகிய நீங்கள் அறிந்து கொண்டீர்கள் யாரை மகிமை செய்தோமோ, அவரிடம் நாம் படித்துக் கொண்டிருக்கின்றோம். அவசியம் பிராமண குலத்தவராக ஆகின்றோம். பின்னர் தெய்வீக குலத்திற்குச் செல்ல வேண்டும். பிரம்மாவின் வாய் மூலமாக குடுமியான (சிரேஷ்ட) பிராமணர்கள் உருவாகின்றார்கள். இது நிச்சயம் நீங்கள் பிராமணர்கள் ஆன்மீக வழிகாட்டிகள், ஆன்மீக சேவை செய்யக்கூடியவர்கள். பாபா கூறுகின்றார் நான் உங்களுடைய ஆன்மீக வழிகாட்டியாகி வந்துள்ளேன், உண்மையிலும் உண்மையான தீர்த்தத்திற்கு அழைத்துச் செல்வதற்காக. உங்களுக்கு மிகவும் எளிமையான விஷயத்தைக் கூறுகின்றேன். பாபாவை மட்டும் நினைவு செய்யுங்கள். தன்னைத்தான் ஆத்மா என்று புரிந்து கொள்ளுங்கள். நீங்கள் எந்தவிதமான தீய வார்த்தைகளையும் கேட்கக் கூடாது. தீயவார்த்தைகள் மிகவும் நஷ்டத்தை ஏற்படுத்தும். இச்சமயம் உலகம் முழுவதும் ஐந்து பூதங்கள் பிரவேசம் ஆகியுள்ளது. ஆதலால் தீய விஷயங்களைத்தான் கூறுவார்கள். எல்லையற்ற தந்தைக்கு எவ்வளவு உயர்ந்த மகிமை இருக்கின்றது. பின்னரும் சர்வவியாபி என்று கூறுகின்றார்கள். நீங்கள் புரிய வைக்க முடியும்: பதீத் பாவனரே வாருங்கள் என்று அழைக்கின்றீர்கள், பிறகு சர்வவியாபி என்று கூறிவிடுகின்றீர்கள், அப்படியானால் அனைவரும் தூய்மையாக இருக்க வேண்டும் அல்லவா? சர்வவியாபி என்ற ஞானம் பாரதத்தை நாஸ்திக் மற்றும் சோளியாக ஆக்கிவிட்டது. பாபா கூறுகின்றார் நான் ஒவ்வொரு கல்பம் வந்து குழந்தைகளை தூய்மையற்றத்திலிருந்து தூய்மை ஆக்கி சொர்க்கத்தின் எஜமானர்களாக ஆக்குகின்றேன். நான் உங்களுடைய சேவையில் ஈடுபட்டுள்ளேன். எவ்வளவு தான் சகித்துக் கொள்ள வேண்டியதாக இருந்தாலும், உங்களின் சேவையிலேயே இருக்கின்றேன். நான் அறிந்துள்ளேன், நிறைய குழந்தைகள் இருக்கின்றீர்கள், சிலர் ஸ்ரீமத்படி நடக்கின்றீர்கள், சிலர் நடப்பதில்லை. சிலர் அறியாமல் உள்ளார்கள், எண்ணிலடங்கா குழந்தைகள். பிரஜாபிதா பிரம்மா என்றாலே நிச்சயமாக பிரஜைகளுக்குத் தான் தந்தையாக இருப்பார். படைப்பவர் பிரம்மா மூலமாக சிருஷ்டியைப் படைக்கின்றார். பிரம்மா மூலமாக குழந்தைகளாகிய உங்களுக்கு படிப்பு (ஞானம்) கற்றுத் தருகின்றேன். செல்லமான குழந்தைகளே! என்னை நிரந்தரமாக நினைவு செய்தால், தூய்மையாக ஆகிவிடுவீர்கள். உங்களின் புத்தி என்ற பூட்டு திறந்து கொண்டேயிருக்கும். கல் புத்தியை தங்கபுத்தியாக மாற்றும் சேவை செய்ய வந்திருக்கின்றேன். நரகத்திலிருந்து சொர்க்கத்திற்கு அழைத்துச் செல்வேன். பாபா வருவதே சங்கமயுகத்தில். எப்போது முழு உலகம் தூய்மை இழந்து, தமோபிரதானமாக, இற்றுபோன நிலையை அடைந்து விடுகின்றதோ அப்போது. ஒருவர் பிறருக்கு துக்கத்தினைக் கொடுக்கின்றார்கள். காம விகாரத்தின் மூலமாக ஒருவர் பிறருக்கு துக்கத்தினைக் கொடுக்கின்றார்கள். இப்போது நீங்கள் தெரிந்து கொண்டீர்கள் பாபாவிடம் சாந்தி தாமம் செல்வோம், பிறகு சுக தாமத்திற்கு வருவோம். பாபா கூறுகின்றார் குழந்தைகளை ஆன்மீக கண் இமையில் அமர்த்தி, இனிமையான வீட்டிற்கு அழைத்துச் செல்வேன். இப்போது வழிகாட்டியின் குழந்தைகளாகிய நீங்களும் வழிகாட்டியாக ஆகின்றீர்கள். உங்களின் பெயரே சிவசக்தி பாண்டவ சேனை. ஒவ்வொரு வருக்கும் பாபாவின் அறிமுகத்தினைக் கொடுத்து, பாபாவிடம் செல்லும் பாதையை கூறுகிறீர்கள். நீங்களும் ஆஸ்தியைப் பெற வேண்டும், மற்றவர்களுக்கும் கொடுக்க வேண்டும்.

மீரட்டில் இருந்து 22 பேர் குழு வந்துள்ளனர். ஒவ்வொருவரும் சோளியிலிருந்து வைரமாக ஆக வேண்டும் என்று முயற்சி செய்கின்றனர். பாதையைக் கூறுகின்றனர். பகவானே நீங்கள் கண்ணற்ற குருடர்களுக்கு ஊன்றுகோல் என்று பாடப்படுகிறது. பாபா வந்து முட்கள் நிறைந்த காட்டிலிருந்து மலர்கள் நிறைந்த உலகத்திற்கு அழைத்துச் செல்கின்றார். உங்களுக்குத் தெரியும் அகரரிலிருந்து தேவதையாக மீண்டும் ஆகிக் கொண்டிருக்கின்றோம். இந்த வர்ணங்களில் நாம் தான் சுற்றி வந்திருக்கிறோம். இப்போது துத்திரனிலிருந்து பிராமணராக ஆகி, மீண்டும் தேவதையாக ஆவோம். நீங்கள் சுயதர்சன சக்கரதாரியாக ஆகிவிட்டீர்கள். இந்த அலங்காரங்கள் உங்களுடையது. ஆனால் விஷ்ணுவிற்கு கொடுத்து விட்டார்கள். ஏனென்றால் உங்களின் இந்த நடிப்பின் பாகம் நிலையாக இருப்பதில்லை. ஆகவே அடையாளங்கள் தேவதைகளுக்கு காட்டப்பட்டுள்ளது. பாபாவிற்கு குழந்தைகள் மீது இரக்கம் ஏற்படுகின்றது, மாயையின் பாதிப்பு ஏற்பட்டு விடக்கூடாது. பாபாவை நினைவு செய்யவில்லை என்றால் கட்டாயம் மாயை விழுங்கிவிடும். அதிகமான கஷ்டம் பாபா கொடுப்பதில்லை. என்னை மட்டும் நினைவு செய்யுங்கள் என்று கூறுகின்றார். தன்னை ஆத்மா என்று நிச்சயம் செய்யுங்கள். இது

தான் ஆன்மீக யாத்திரை. நீங்களும் யாத்திரை செய்யுங்கள். பாபாவை எப்போதும் மறக்கக் கூடாது. யோகம் என்ற வார்த்தையை எடுத்து விடுங்கள். பாபாவை நினைவு செய்ய வேண்டும். என்னை (பாபாவை) நீங்கள் மறந்து விடுகின்றீர்களா? பாபா கூறுகின்றார்: அசரீரியாக ஆகிவிடுங்கள். நீங்கள் அசரீரி. இங்கு வந்து உடலை தாரணை செய்துள்ளீர்கள். இப்போது மீண்டும் தேகம் என்ற உணர்வினை நீக்கிவிடுங்கள். நான் திரும்பவும் வீட்டிற்கு அழைத்துச் செல்வேன். நான் காலனுக்கெல்லாம் காலன். இந்த பழைய தேகத்தினை மறந்து என்னை நினைவு செய்யுங்கள். இது பழைய செருப்பு. பின்னர் புதிய உடலை கொடுப்பேன். பழையவற்றின் மீதுள்ள பற்றுதலை நீக்கிவிடுங்கள். நான் உங்களை கூடவே அழைத்துச் செல்வேன். ஆதலால் குவியாக இருக்க வேண்டும், நாம் தந்தையின் வீட்டிற்குச் செல்கின்றோம். சாந்தி தாமத்தை விட்டு 5000 ஆண்டுகள் ஆகிவிட்டது. இப்போது மீண்டும் செல்கின்றோம். இது துக்கமான உலகம். பாபா வந்து குழந்தைகளுக்கு சேவை செய்கின்றார். ஆத்மா சீச்சி, ஆகிவிட்டது. அதன் ஜோதியை ஏற்றி வைக்கின்றார். உண்மையான குழந்தை எனில் நான் ஸ்ரீ நாராயணரை மணம் செய்து கொள்வேன் என்று கூறுவார்கள். பாபா கூறுகின்றார் இதயம் என்ற கண்ணாடியைப் பாருங்கள். எந்த பூதமாவது அமர்ந்துள்ளதா? பூதங்களை விரட்டிக் கொண்டே இருங்கள். ஏனென்றால் பூதங்களின் இராஜ்யம் அழியப்போகின்றது. பாபா குழந்தைகளின் சேவையில் ஈடுபட்டுள்ளார். அவர் விசித்திரமானவர் (சரீரமற்றவர்). எந்த சித்திரமும் (உருவமும்) இல்லை. பிறரின் உடலில் வந்து பாடம் கற்றுத் தருகின்றார். உண்மையில் அனைத்து ஆத்மாக்களும் விசித்திரமானது (உடலற்றவை). பின்னர் சித்திரத்தை எடுத்து பாத்திரத்தை நடிக்கின்றன. இந்த உடலை அதாவது தத்துவத்தை, (இயற்கையை) ஆதாரமாக எடுக்கின்றேன். தாய்மார்களுக்கு ஞான கலசத்தினைக் கொடுக்கின்றேன் என்று பாபா கூறுகின்றார். எப்போது குழந்தைகள் பாபாவை தெரிந்து கொள்கின்றீர்களோ, அப்போது ஆஸ்தி கிடைக்கின்றது. நல்லது.

இனிமையிலும் இனிமையான, காணாமல் போய் மீண்டும் தேடிக் கண்டெடுக்கப்பட்ட செல்லமான குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

(1) பாபாவை நினைவு செய்து, பாபாவின் ஸ்ரீமத்படி நடந்து, முழுமையாக மாயையின் சாபத்திலிருந்து முக்தி (விடுதலை) அடைய வேண்டும்.

(2) தேகத்தின் உணர்வினை நீக்கிவிட்டு அசரீரியாக ஆக வேண்டும். பழைய உலகத்திலிருந்து பற்றுதலை நீக்கிவிட வேண்டும்

வரதானம்:

சுய ஸ்திதியின் சக்தியின் மூலம் எந்த ஒரு பிரச்சனையையும் எதிர்கொள்ளக் கூடிய மாஸ்டர் ஞானம் நிறைந்தவர் ஆகுக.

சுய ஸ்திதி என்றால் ஆன்மீக ஸ்திதியாகும். பிரச்சனை என்பது மனிதன் அல்லது இயற்கையின் மூலம் வருகிறது, ஆனால் சுய ஸ்திதி சக்திசாலியாக இருந்தால் அதன் முன் பிரச்சனை என்பது ஒன்றுமே கிடையாது. சுய ஸ்திதியுடையவர்கள் எந்த வகையான பிரச்சனையிலும் பயப்படமாட்டார்கள், ஏனெனில் ஞானம் நிறைந்த ஆத்மாவாக ஆகிவிட்டனர். அவர்களிடத்தில் மூன்று காலம், அனைத்து ஆத்மாக்களின் ஞானமும் இருக்கிறது. இவர்கள் ஏதோ ஒரு தாக்கத்தில் வசப்பட்டிருக்கின்றனர் என்பதை அவர்கள் அறிவார்கள், ஆகையால் சுப பாவனை, சுப விருப்பத்தின் மூலம் அவர்களுக்கு சேவை செய்வார்கள், பயப்படமாட்டார்கள், சதா புன்முறுவலுடன் இருப்பார்கள்.

சுலோகன்:

யார் பலவீனங்களைப் பற்றி (வர்ணனை) பாடாமல் சதா பாக்கியத்தின் மகிமை பாடுகிறார்களோ அவர்களே பாக்கியசாலிகள்.